

---

Görüşdə Azərbaycanın təhsil naziri Mikayıl Cəbbarov, Türkiyənin milli təhsil naziri Nəbi Avcı, Qırğızistanın təhsil və elm naziri Kanat Sadıkov, Qazaxıstan Təhsil Nazirliyinin məsul katibi Aliya Qalimova və digər qonaqlar iştirak ediblər.

Qonaqlar ADA Universitetinin yerli və əcnəbi tələbələrini, professor-müəllim və inzibati heyəti qarşılayıb.

ADA Universitetinin rektoru Hafiz Paşayev qonaqlara bu ali təhsil müəssisəsinin yaradılması, əldə edilmiş nailiyyətlər və gələcək planlara dair məlumat verib.

Tədbirdə Bakıda keçirilən Türkdilli Dövlətlərin Əməkdaşlıq Şurasına üzv ölkələrin təhsil nazirlərinin görüşü, onun əhəmiyyəti və qəbul olunan qərarların vacibliyi barədə fikirlər açıqlanıb.

Görüşdə tələbələrin türkdilli dövlətlərlə mümkün mübadilə və təhsil proqramlarına eləcə də digər məsələlərlə bağlı sualları cavablandırılıb.